

திராவிடப் பொங்கல் விழாவுடன் மலரட்டும் புத்தாண்டு - 2026

'உங்களில் ஒருவன்' கடிதம்!... முதல் பக்கத் தொடர்ச்சி

தமிழ்நாட்டில் எதிர்க்கட்சி, சரணாகதி அடைந்து சாய்ந்து கிடக்கிறது. ஆளுங்கட்சியான திராவிட முன்னேற்றக் கழகம்தான். தமிழ்நாட்டை வகுசிக்கும் ஒன்றிய பா.ஜ.க. அரசுடன் தொடர்ந்து உறுதியாகப் போராடிக் கொண்டிருக்கிறது. கடந்த 5 ஆண்டுகால ஆட்சியும் நமக்கு, உரிமைப் போராட்டம்தான்.

ஏழை மக்களின் வாழ்வாதாரத்தை உறுதி செய்யும், 'மகாத்மா காந்தி' பெயரிலான 100 நாள் வேலைத் திட்டத்தை பெயர் மாற்றமும் உருமாற்றமும் செய்து, திட்டத்தையே முடக்கி கின்ற ஒன்றிய பா.ஜ.க. அரசைக் கண்டித்து களமிறங்கிப் போராடிக் கொண்டிருப்பது தி.மு.க.வும் - அதன் தோழமைக் கட்சிகளும்தான்.

தேசியக் கல்விக் கொள்கை வழியாகத் தமிழ்நாட்டின் மீது இந்தியையும் சமஸ்கிருதத்தையும் திணிக்கும் நோக்கத்தை எதிர்த்து, பேரறிஞர் பெருந்தகை அண்ணா அவர்கள் வகுத்துத் தந்த இருமொழிக் கொள்கையில் உறுதியாக நாம் நிற்பதால், தமிழ்நாட்டிற்குரிய கல்வி நிலையை வழங்காமல் வகுசிக்கும் ஒன்றிய பா.ஜ.க. அரசை எதிர்த்துப் போராடுவதும் தி.மு.க.முகம்தான்.

தமிழ்நாட்டின் நிதி உரிமை - வரி உரிமை - சட்ட உரிமை என அனைத்திற்கும் போராடுவது நாம்தான்.

எல்லாவற்றுக்கும் மேலாக, இந்திய மக்களின் ஜனநாயக உரிமையான வாக்குரிமையைப் புறிக் கும் எஸ்.ஐ.ஆர். நடவடிக்கையை எதிர்த்து சட்டரீதியான போராட்டத்தை நடத்துவதும், களத்தில் நின்ற ஒவ்வொரு வாக்குச்சாவடிக்குட்பட்ட வாக்காளரின் உரிமையைக் காப்பதும் திராவிட முன்னேற்றக் கழகம் மட்டும்தான்.

இந்திய ஜனநாயகத்தின் பாதுகாவலாக தி.மு.க. முன்னிற்கிறது. நம் தோழமைக் கட்சிகள் துணை நிற்கின்றன.

ஒரு கையில் வாளை ஏந்தி, உரிமைப் போர்க்களத்தில் நிற்கிறோம். மறு கையில் கேடயத்தை ஏந்தி, மக்கள் நலனைப் பாதுகாக்கிறோம்!

போர்க்களத்தில் வென்றிட வேண்டும்! மக்கள் நலன் காக்கும் திட்டங்களைத் தொடர்ந்திட வேண்டும்! தமிழ்நாட்டின் மக்கள் படை நமக்கு ஆதரவாக உள்ளது. அதைச் சிதறடிக்க வேண்டும் என எதிரிகளும் உதிரிகளும் வகுக்கும் வியூகங்களைத் தகர்த்தெறிந்து, ஜனநாயகப் போர்க்களத்தில் நாம் செயலாற்றிடுவோம்!

திருவண்ணாமலையில் நடைபெற்ற, 'இளைஞரணியின் வடக்கு மண்டல நிர்வாகிகள் சந்திப்பு' எனும் பிரம்மாண்ட நிகழ்வும், திருப்பூர்-பல்லடத்தில் நடைபெற்ற, 'மகளிரணியின் மேற்கு மண்டல நிர்வாகிகள்

சந்திப்பு' எனும் பிரமிப்பான நிகழ்வும் - கழகத்தின் இளைஞர்களும், மகளிரும் உத்வேகத்துடன் களத்தில் நிற்பதை உறுதி செய்கின்றன.

தகவல் தொழில்நுட்ப அணி, மாணவரணி, மருத்துவ அணி, வழக்கறிஞரணி, சிறுபான்மையினர் நல உரிமைப் பிரிவு உள்ளிட்ட பல அணிகளும் மண்டலவாரியான நிர்வாகிகள் ஆலோசனைக் கூட்டங்களை நடத்தி

தமிழைப் போற்றிய ஐரோப்பியரான வீரமாமுனிவர், மாமன்னன் பெரும்பிடுகு முத்தரையர், தாத்தா இரட்டைமலை சீனிவாசன், உத்தமத் தியாகி எஸ்.வரன், ஐயா எஸ்.இளைய பெருமாள், முன்னாள் அமைச்சர் சி.சுப்பிரமணியன், மாவீரன் பொல்லான், சர். ஏ.டி.பன்னீர்செல்வம், எம்.கே.தியாகராஜ பாகவதர், பசும்பொன் முத்துராமலிங்கத் தேவர்,

ஜனவரி 14-15 ஆகிய நாட்களில் தமிழ்நாடு முழுவதும் ஊராட்சிகள்-வார்டுகள் அளவில் மகளிரைத் தீரடி - சாதி, மத ஏற்றத்தாழ்வற்ற 'திராவிடப் பொங்கல்' வைத்துக் கொண்டாட வேண்டும். அனைத்து வீடுகள் முன்பும், 'சமத்துவம் பொங்கட்டும்! தமிழ்நாடு வெல்லட்டும்!' என்ற முழக்கங்களுடன் 'திராவிடப் பொங்கல்' கோலமிட்டு, பெண்களும் குழந்தைகளும் பங்கேற்கும் வகையிலான சிறுசிறு போட்டிகளை நடத்திப் பரிசளிக்க வேண்டும்.

களப்பணியில் ஈடுபட்டு வருவதையும் அறிகிறேன்.

கழக நிர்வாகிகளை 'ஒன் டூ ஒன்' சந்திக்கும் 'உடன்பிறப்பே வா' நிகழ்வில் இதுவரை 115 சட்டமன்றத் தொகுதிகளைச் சேர்ந்த கழக நிர்வாகிகளை, 'உங்களில் ஒருவனான' நான் நேரில் சந்தித்து, அவர்களின் கழகப் பணிகளையும் கள நிலவரத்தையும் அறிந்து, உரிய ஆலோசனைகளை வழங்கியிருக்கிறேன். தொகுதிவாரியான நிர்வாகிகள் சந்திப்பு தொடர்ந்து நடைபெற்று வருகிறது.

தலைமைக் கழகமான அண்ணா அறிவாலயம் முதல் கடைக்கோடி வாக்குச்சாவடி பாகம் வரை கழக உடன்பிறப்புகள் வாயுது பணிகளை மேற்கொண்டு வருவதை அறிவேன். உடன்பிறப்புகளான உங்களுக்கும், உங்களில் ஒருவனான எனக்கும் தேர்தல் முடியும்வரை ஒய்வில்லை; உழைப்பு.. உழைப்பு.. கழகத்தின் வெற்றிக்கான உழைப்பதான்!

அந்த உழைப்பு; மக்களுடன் இணைந்த, அவர்களின் பங்கேற்புடனான நிகழ்வுகளாக அமைய வேண்டும். ஏனெனில், திராவிட முன்னேற்றக் கழகம் என்பது அனைத்து மக்களுக்குமான இயக்கம்! தமிழர்களின் நலன் காக்கும் இயக்கம்!

தமிழர் பண்பாட்டைப் போற்றும் வகையில் கீழடியிலும், பொருநையிலும் அருங்காட்சியகங்கள் அமைத்துள்ளோம். தமிழ்மொழி வளர்ச்சிக்காகவும், தமிழ்ச் சமுதாய முன்னேற்றத்திற்காகவும், தாய்நாட்டின் விடுதலைக் காகவும் பாடுபட்ட வீரத் தியாகிகளுக்குச் சிலை அமைத்தும் மணியமண்டபங்கள் உருவாக்கியும் சிறப்புச் சேர்த்துள்ளோம்.

பண்டிதர் அயோத்திதாசர்,

முன்னாள் அமைச்சர் ஏ.கோவிந்தசாமி ஆகியோர் பெயர்களிலும் இட ஒதுக்கீட்டுப் போராட்டத்தில் உயிர் ஈந்த தியாகிகள் பெயரினுமாக இதுவரை 20 நினைவு மண்டபங்கள் - அரங்குகள் அமைக்கப்பட்டிருப்பதுடன், வெள்ளையரை எதிர்த்த வீரபாண்டிய கட்டபொம்மன், மருது சகோதரர்கள், வீரமங்கை குயிலி, வாளுக்கு வேலி அம்பலம், கப்பலோட்டிய தமிழர் வ.உசுதித்தரனார், தமிழ்நாட்டின் பெருமைக்குரிய டாக்டர் ப.சுப்பராயன், முன்னாள் குடியரசுத் தலைவர் டாக்டர் ஏ.பி.ஜெ.அப்துல்கலாம், நாமக்கல் கவிஞர் இராமலிங்கம் பிள்ளை, மூவலூர் இராமாமிர்தம் அம்மையார், டாக்டர் முத்துலட்சுமி ஆகியோர் உள்ளிட்ட 29 பேருக்குத் திருவுருவச் சிலைகள் அமைக்கப்பட்டு அவர்களின் புகழ்போற்றும் அரசாகத் திராவிட மாதல் அரசு செயலாற்றி வருகிறது.

கொள்கையில் மாறுபட்டிருந்தாலும் - அரசியலில் வேறுபட்டிருந்தாலும் தமிழ்நாட்டின் உயர்வுக்காகப் பங்களிப்பு செய்தவர்கள் யாராக இருந்தாலும் அவர்களை மதிக்க வேண்டும் என்கிற உயர்ந்த பண்பாட்டை நமக்குக் கற்றுத் தந்தவர் நம் உயிர்நிகர்த தலைவர் கலைஞர் அவர்கள்.

தன் வாழ்நாளில், அரசியல் கருத்து மாறுபாடுகளுக்கு அப்பாற்பட்டு அதை நிறைவேற்றிக் காட்டியவரும் அவர் தான்.

வாழ்நாளெல்லாம் தமிழர்களின் உரிமைக்காகவும் - உயர்வுக்காகவும் பாடுபட்டு, தமிழ்மொழி காத்திட களத்தில் நின்று போராடி, தமிழுக்குச் செம்மொழித் தகுதி கிடைக்கச் செய்து, நவீனத் தமிழ்நாட்டைக் கட்டமைத்த முத்தமிழறிஞர் கலைஞர் அவர்களின் நூற்றாண்டில் "தொகுதிகள் தோறும் அவரது சிலை நிறுவப்படும்" எனத்

தீர்மானித்து 16-7-2021 முதல் 15-12-2025 வரை கழகத்தின் சார்பில் 40க்கும் மேற்பட்ட முழு உருவச் சிலைகள் நிறுவப்பட்டுள்ளன.

அண்மையில் திருவண்ணாமலை மாவட்டத்திற்குச் சென்றபோது, அங்கு திறந்து வைக்கப்பட்ட நம் உயிர்நிகர்த தலைவர் அவர்களின் சிலைகளுடன் சேர்த்து, அந்த மாவட்டத்தில் உள்ள அனைத்துத் தொகுதிகளிலும் முத்தமிழறிஞர் கலைஞர் அவர்களின் சிலை திறக்கப்பட்டுள்ளது.

திருச்சி தெற்கு மாவட்டத்திலும், மயிலாடுதுறை மாவட்டத்திலும் அனைத்துத் தொகுதிகளிலும் தலைவர் கலைஞர் அவர்களின் சிலைகள் திறக்கப்பட்டுள்ளன.

தமிழ்நாட்டின் பல தொகுதிகளில் முத்தமிழறிஞர் கலைஞரின் சிலைகள் தயார் நிலையில் உள்ளன. திராவிட இயக்கத்தின் தனிப்பெரும் விழாவாக, தமிழர் திருநாளாகப் பொங்கல் விழாவைச் சிறப்பாகக் கொண்டாடச் செய்தவர், முத்தமிழறிஞர் கலைஞர் அவர்கள்!.

தந்தை பெரியார் - பேரறிஞர் அண்ணா - முத்தமிழறிஞர் கலைஞர் வழியில், தமிழரின் பண்பாட்டு அடையாளமான பொங்கல் நன்னாளைக் கழகத்தின் சார்பில், 2026 புத்தாண்டு தொடக்கத்திலிருந்தே 'திராவிடப் பொங்கல்' விழாவை, சமூகநீதிக்கான கொண்டாட்டமாக உடன்பிறப்புகள் முன்னெடுக்க வேண்டும் என 'உங்களில் ஒருவன்' என்ற உரிமையுடன் கேட்டுக்கொள்கிறேன்.

கழக நிர்வாகிகள் தங்களுடன் பணியாற்றும் உடன்பிறப்புகளுக்குப் பொங்கல் பரிசுகள் வழங்கி மகிழ்வதுடன், தமிழ்நாட்டு மக்கள் அனைவரும் பங்கேற்றிடும் வகையில் கலை - இலக்கிய நிகழ்வுகளை நடத்தி வேண்டும். குறிப்பாக, இளைய தலைமுறை ஆண்களும் பெண்களும் கலந்துகொள்ளும் விளையாட்டுப் போட்டிகளைச் செம்மையாக நடத்தி, வெற்றியாளர்களுக்கும் பங்கேற்பாளர்களுக்கும் பரிசுகளை வழங்கி வேண்டும்.

மாநிலம் முழுவதும் கழகத்தின் சார்பில் மூன்று கட்டங்களாக விளையாட்டுப் போட்டிகள் நடத்தப்பட வேண்டும். கபடி, கிரிக்கெட், வாலிபால், கால்பந்தாட்டம், ஓட்டப் பந்தயம், மிதிவண்டிப் போட்டி, 'கோ-கோ' என ஆண்-பெண் இருபாலருக்கும் தனித்தனியாக விளையாட்டுப் போட்டிகள் நடைபெறும் வகையில் ஏற்பாடுகள் செய்ய வேண்டும்.

ஒவ்வொரு பிரிவினருக்கும் குறைந்த பட்சம் 3 விளையாட்டுப் போட்டிகளை, ஒருங்கிணைந்த ஒன்றியம், ஒருங்கிணைந்த நகரம், ஒருங்கிணைந்த பகுதி (மண்டல) அளவில் ஜனவரி 3-ஆம் நாள் முதல் ஜனவரி 9 வரை நடத்திட வேண்டும்.

கலந்துகொள்ளும் அனைத்து அணிகளும் www.dravidapongal.in என்ற தளத்தில் பதிவு செய்திட வேண்டும்.

இதில் வெற்றிபெற்ற அணிகளைக் கொண்டு, ஜனவரி 10-ஆம் நாள் முதல் பொங்கல் திருநாள் வரை - கழக மாவட்ட அளவிலான போட்டிகளை நடத்தி பரிசுகளை வழங்கி வேண்டும்! கழக மாவட்ட அளவில் வெற்றி பெறும் அணிகளைக் கொண்டு பிப்ரவரி மாதத்தில், மாநில அளவிலான பிரம்மாண்டப் போட்டிகள் நடைபெறும்.

ஜனவரி 14-15 ஆகிய நாட்களில் தமிழ்நாடு முழுவதும் ஊராட்சிகள்-வார்டுகள் அளவில் மகளிரைத் தீரடி - சாதி, மத ஏற்றத்தாழ்வற்ற 'திராவிடப் பொங்கல்' வைத்துக் கொண்டாட வேண்டும். அனைத்து வீடுகள் முன்பும், 'சமத்துவம் பொங்கட்டும்! தமிழ்நாடு வெல்லட்டும்!' என்ற முழக்கங்களுடன் 'திராவிடப் பொங்கல்' கோலமிட்டு, பெண்களும் குழந்தைகளும் பங்கேற்கும் வகையிலான சிறுசிறு போட்டிகளை நடத்திப் பரிசளிக்க வேண்டும்.

ஜனவரி 16-17 ஆகிய இரு நாட்களும் ஊரின் பொதுவான இடத்தில் தமிழர் பெருமை சொல்லும் கலை - இலக்கிய விழாக்களை நடத்துவதுடன், திரை அமைத்து, திராவிட மாதல் அரசின் பொங்கல் சிறப்புச் செய்தியை அனைவரும் காணும்படி செய்யவேண்டும். இந்த நிகழ்வுகளை ஒன்றிய-நகர-பகுதி கழகச் செயலாளர்களும் சார்பு அணிகளின் நிர்வாகிகளும் இணைந்து எழுச்சியுடன் நடத்துவதற்கான முழு விவரங்களும் தலைமைக் கழகத்தால் மாவட்டக் கழகங்களுக்குத் தெரிவிக்கப்படும்.

அந்த வழிகாட்டுதல்களின்படி, **திராவிட மாதல் ஆட்சியின் சாதனைகளை விளக்கிடும் வகையிலும், தமிழர்கள் அனைவரும் பங்கேற்றிடும் வகையிலான கலை - இலக்கிய - விளையாட்டுப் போட்டிகளுடன் திராவிடப் பொங்கல் விழாவை ஊர்தோறும் சிறப்பாக நடத்திடுமாறு கேட்டுக்கொள்கிறேன்.**

பிறக்கின்ற புத்தாண்டு 2026 - அது, திராவிட மாதல் 2.0 ஆட்சி அமைந்திடும் ஆண்டு!

இருளில் பிறக்கும் புத்தாண்டை விடியச் செய்யும் உதயசூரியன் போல, தமிழ்நாட்டின் விடியல் வெளிச்சமாகக் கழக ஆட்சி தொடர்ந்திடும்! அனைவருக்கும் மீண்டும், உங்களில் ஒருவனான என்னுடைய இனிய ஆங்கிலப் புத்தாண்டு நல்வாழ்த்துகள்!

அன்புடன்,

மு.க.ஸ்டாலின்

திருவள்ளூர் ஆண்டு 2056 மார்கழி 16 31-12-2025.



துணை முதல்வர், கழக இளைஞரணி செயலாளர் உதயநிதி ஸ்டாலின் அவர்களின் பிறந்த நாள் விழாவை முன்னிட்டு இராமநாதபுரம் சட்டமன்றத் தொகுதிக்குட்பட்ட அனைத்து ஒன்றியத்திற்குட்பட்ட இரண்டு லட்சம் மகளிருக்கு நலத்திட்ட உதவிகள் வழங்கும் நிகழ்ச்சியை இராமநாதபுரம் மாவட்டக் கழகச் செயலாளர், சட்டமன்ற உறுப்பினர் காதர் பாடலா முத்துராமலிங்கம் துவக்கி வைத்து, அடுத்த ஆண்டு நடைபெற உள்ள தேர்தலுக்கான பரப்புரையை துவக்கினார். நிகழ்ச்சியில் மாவட்ட, ஒன்றிய, நகர, கிளைக் கழக நிர்வாகிகள், பொதுமக்கள் என ஏராளமானோர் கலந்து கொண்டனர்.



மன்னார்குடி சட்டமன்றத் தொகுதி வவுவர் தென்பாதி ஊராட்சி சாத்தனூர் கிராம மக்களின் கோரிக்கையை நிறைவேற்றிடும் வகையில், தனது தொகுதி மேம்பாட்டு நிதியில் கட்டப்பட்ட "புதிய பகுதிநேர அங்காடியை" தொழில்துறை அமைச்சர் முனைவர் டி.ராஜா மக்கள் பயன்பாட்டிற்கு திறந்து வைத்தார். இந்த நிகழ்வில் ஒன்றியக் கழக செயலாளர் நா.கவியரசு, மாவட்டப் பிரதிநிதி கருணாநிதி கழக முன்னோடிகள் மற்றும் கிராம பொதுமக்கள் கலந்து கொண்டனர்.